



# దుగిన వెల్లిలో ప్రగతి పరుగులు

నాడు వలసలు.. నేడు అభివృద్ధి పల్లెప్రగతితో మారిన రూపురేఖలు అభివృద్ధిలో దూసుకుపోతున్న ఒకనాటి వలస గ్రామం



గ్రామంలో ఇటీవల నిర్మించిన సీసీ రోడ్డు

కట్టంగూర్, అక్టోబర్ 17 : ఒకప్పుడు ఆ గ్రామంలో కరువు విశయతాండవం చేసేది. పనులు లేక గ్రామంలోని ఎన్నో కుటుంబాలు పనుల కోసం ఇతర ప్రాంతాలకు వలస వెళ్లేవారు. వ్యవసాయ, కూలీ పనులు లేకపోవడంతో అధిక శాతం మంది గ్రామస్థులు తమ ఇడ్డకు తాళాలు వేసి ఇంటిల్లుపాది కల్లు గీసేందుకు, పాల వ్యాపారం చేసేందుకు సూరత్, ఆంధ్ర, ముంబాయి ప్రాంతాలకు బతుకుదేరువు కోసం ఆరు నెలల పాటు వలసలు వెళ్లేవారు. దానిక తోడు వానకాలం వచ్చింటే గ్రామంలో వ్యాధులు బిజ్జం భించేవి. డెంగీ, మలేరియా కేసులు అధికంగా నమోదయ్యేవి. అందుకు ప్రధాన కారణం గ్రామంలో మురుగు కాల్వలు, సీసీ రోడ్లు లేకపోవడంతో పారిశుధ్యం లోపంతో గ్రామస్థులు రోగాల

బారిన పడినా నాటి పాలకులు ఎవరూ పట్టించుకోలేదు. ప్రత్యేక రాష్ట్రం ఏర్పడిన తరువాత ప్రభుత్వ చేపట్టిన అభివృద్ధి పనులతో వలసలు, వ్యాధులు తగ్గముఖం పట్టాయి. ప్రభుత్వం మిషన్ కాకతీయ ద్వారా చెరువుల పునరుద్ధరణ చేసి రైతులకు రైతుబంధు ఇవ్వడంతో వాటితో ఉన్న భూములను సేద్యం చేసుకుంటు వలసలు వెళ్లడం మానేశారు. ప్రభుత్వం చేపట్టిన పలు అభివృద్ధి పనులతో ఆ గ్రామ రూపురేఖలు మారిపోయాయి.



గ్రామంలో నిర్మించిన వైకుంఠద్వారము

మండల కేంద్రానికి కాతవేలు దూరంలో ఉన్న దుగినవెల్లి గ్రామంలో 2,700 జనాభా, 1,700 ఓటర్లు ఉండగా 400 కుటుంబాలు గ్రామంలో నివాసం ఉంటున్నారు. తెలంగాణ ప్రభుత్వం ప్రతిష్టాత్మకంగా చేపట్టిన పల్లెప్రగతి పనులతో గ్రామంలో అభివృద్ధి పరుగులు పెడుతున్నది.

## ఎమ్మెల్యే చొరవతో అభివృద్ధి

ఎమ్మెల్యే చిరుమర్తి లింగయ్య ప్రత్యేక చొరవ, గ్రామస్థులు, ప్రజాప్రతినిధులు, అధికారుల సమిష్టి కృషి సహకారంతో గ్రామాన్ని అన్ని రకాలుగా అభివృద్ధి చేసుకుంటున్నాం. పల్లెప్రగతితో గ్రామంలో చాలా సమస్యలు పరిష్కరించుకున్నాం. ప్రజలకు కావాల్సిన సౌకర్యాలను గుర్తించి అన్ని పనులను చేపట్టాం. ఎమ్మెల్యే సకాలంలో గ్రామానికి కావల్సిన పనులను వెంటనే మంజూరు చేస్తున్నాం.



- వసం సైదమ్మ, మురుగునీరు, సర్పంచ్

## ముద్రణ వ్యాపారులు

### ఎన్నికల నిబంధనలు పాటించాలి

చౌటుప్పల్ రూరల్, అక్టోబర్ 17 : ఎన్నికల నియమావళి అమలులో ఉన్నందున ముద్రణ వ్యాపారులు నిబంధనలు పాటించాలని మండల ఎలక్షర్ల అధికారి హరికృష్ణ తెలిపారు. ఎన్నికల కోడ్ నేపథ్యంలో ముద్రణ వ్యాపారులకు పలు సూచనలు చేశారు. ఎన్నికల ప్రచార సామాగ్రి ముద్రించే వారు వాల్ పోస్టర్లు, కర పత్రాలు, ఫ్లెక్సీలు ప్రచారం ఇచ్చేవారి వివరాలు, ప్రచార సామాగ్రి ఖరీదు చేసేవారి వివరాలు సైతం రికార్డులో భద్రపరుచుకోవాలని సూచించారు. కరపత్రం, పోస్టర్లు, ఫ్లెక్సీ లపై ముద్రణ దుకాణం పేరు, తేదీ, బిల్లు, క్రమసంఖ్య, ఎన్ని కాపీలు ముద్రించినది తదితర వివరాలను ఎప్పటికప్పుడు మండల ఎలక్షర్ల అధికారికి అందజేయాలని సూచించారు. నిబంధనలు అతిక్రమించిన వారిపై చట్టబద్ధ చర్యలు తీసుకుంటామని హెచ్చరించారు.

## కుమ్మర సంఘం రాష్ట్ర కార్యదర్శిగా లింగస్వామి

మర్రిగూడ, అక్టోబర్ 17 : కుమ్మరుల సంఘం రాష్ట్ర కార్యదర్శిగా మండలంలోని మేటిచందాపురం గ్రామానికి చెందిన ఏరుకొండ లింగస్వామి ఎన్నికయ్యారు. జనగామ జిల్లాలో మంగళవారం నిర్వహించిన సంఘం రాష్ట్ర కమిటీ సమావేశంలో రాష్ట్ర వ్యవస్థాపక అధ్యక్షుడు ఆకారపు మోహన్ ఈ మేరకు ఆయనకు నియామక పత్రాన్ని అందజేశారు. ఈ సందర్భంగా లింగస్వామి విలేజ్ కుటుంబం మాట్లాడుతూ కుమ్మరుల సమస్యలను పరిష్కరిస్తూ వ్యవస్థాపక కమిటీ చేస్తానన్నారు.

## సీసీ రోడ్లతో ఇబ్బందులు దూరం

సమైక్య పాలనలో గ్రామం ఏ మాత్రం అభివృద్ధి జరగలేదు. గత పాలకులు ప్రజల సమస్యలు పట్టించుకోలేదు. గతంలో సీసీ రోడ్లు, మురుగు కాల్వలు లేక నీరంతా ఇడ్డ ముందుచేరి వీధులన్నీ బదలడమయ్యే అడుగుపెట్టాంటే గ్రామస్థులు నానా అవస్థలు పడేవారు. తెలంగాణ ఏర్పడిన తరువాత గ్రామంలో సీసీ రోడ్లు, మురుగుకాలువలు నిర్మించారు. ప్రభుత్వం పల్లె ప్రగతి ద్వారా చేపట్టిన పనులతో మరింతా అభివృద్ధి చెందుతుండడంతో మా ఊరు ఇప్పుడు మంచిగయింది.



- నిమ్మనగోటి రమేష్, గ్రామస్థుడు

## 19న మునుగోడు మండల సమావేశం

మునుగోడు, అక్టోబర్ 17 : మండల ప్రజా పరిషత్ కార్యాలయంలో గురువారం ఉదయం 11గంటలకు మండల సర్పంచ్ సమావేశం నిర్వహించనున్నట్లు ఎంపీడీఓ ఆర్. భాస్కర్ గౌడ్ మంగళవారం ఒక ప్రకటనలో తెలిపారు. మండలంలోని ప్రజాప్రతినిధులు సకాలంలో హాజరు కావాలని, అన్ని శాఖల అధికారులు నివేదికలతో రావాలని సూచించారు.

## చెరువులో పడి బాలుడు మృతి

భూదాన్ పోచంపల్లి, అక్టోబర్ 17 : సరదా కోసం ఈతకు వెళ్లిన ఓ బాలుడు చెరువులో పడి మృత్యువాత పడ్డాడు. ఈ ఘటన భూదాన్ పోచంపల్లి మండలం మెహర్ నగర్ గ్రామంలో చోటుచేసుకుంది. బాలుడి కుటుంబ సభ్యులు వివరాలు ప్రకారం.. మండలంలోని అంతమ్మగూడెం గ్రామానికి చెందిన బండారు ఈశ్వరయ్య కుమారుడు యశ్వంత్ (11), ఇద్దరు స్నేహితులతో కలిసి మంగళవారం సైకిల్ పై మెహర్ నగర్ గ్రామ పరిధిలోని సిద్దిపల్లి చెరువులోకి ఈతకు వెళ్లారు. యశ్వంత్ చెరువులో పడి మునిగిపోవడంతో స్నేహితులు భయంతో గ్రామానికి వెళ్లిపోయారు. తన కుమారుడు యశ్వంత్ కనిపించడంలేదని బాలుడి తల్లి గ్రామంలో వెతుక్కడం ప్రారంభించింది. స్నేహితులతో కలిసి ఈతకు వెళ్లాడన్న సమాచారంతో వారి వద్దకు వెళ్లి అడుగగా.. చెరువులో పడి మునిగిపోయాడని చెప్పారు. దాంతో గ్రామస్థులతో కలిసి చెరువు వద్దకు వెళ్లి వెతుక్కడం ఆరంభించారు. సమాచారం తెలుసుకున్న స్థానిక ఎస్ఐ విక్రం రెడ్డి పోలీసులతో గాలింపు చర్యలు చేపట్టారు. రాత్రి 9:30 గంటలకు బాలుడి మృతదేహం లభ్యమైంది. యశ్వంత్ మృతితో కుటుంబ సభ్యులు కప్పీరుమున్నీరుగా విలసిల్లారు.



నాంపల్లి : కార్యకర్తలతో మాట్లాడుతున్న ఎమ్మెల్యే కూసుకుంట్ల ప్రభాకర్ రెడ్డి

## సంక్షేమ పథకాలను ప్రజల్లోకి తీసుకెళ్లాలి

ఎమ్మెల్యే కూసుకుంట్ల ప్రభాకర్ రెడ్డి బీఆర్ఎస్ గెలుపునకు ప్రతి కార్యకర్త సైనికుడిలా పని చేయాలి

నాంపల్లి, అక్టోబర్ 17 : బీఆర్ఎస్ ప్రభుత్వం ప్రవేశపెట్టిన సంక్షేమ పథకాలను ప్రజల్లోకి తీసుకెళ్లి పార్టీ గెలుపునకు ప్రతి కార్యకర్త సైనికుడిలా పనిచేయాలని మునుగోడు ఎమ్మెల్యే కూసుకుంట్ల ప్రభాకర్ రెడ్డి పిలుపునిచ్చారు. మండల కేంద్రంలోని ఓ ఫంక్షనల్ హాల్లో మంగళవారం గ్రామస్థాయి కార్యకర్తల సమావేశంలో పాల్గొని మాట్లాడారు. సీఎం కేసీఆర్ ప్రకటించిన బీఆర్ఎస్ మ్యూనిసిపాలిటీ చూసి కాంగ్రెస్, బీజేపీ నాయకుల దిమ్మ తిరుగుతున్నాయని అన్నారు. తెలంగాణ పాలనలో చేపట్టిన అభివృద్ధి సంక్షేమ పథకాలే నేడు పల్లెల్లో కనిపిస్తున్నాయిన్నారు. మూడోసారి సీఎం కేసీఆర్ ముఖ్యమంత్రి అయితేనే తెలంగాణ మరింత అభివృద్ధికి చెందుతుందన్నారు. కార్యక్రమంలో రైతుబంధు సమితి మండల కన్వీనర్ ఏడుదొడ్ల రవీందర్ రెడ్డి, బీఆర్ఎస్ మండలాధ్యక్షుడు గుమ్మడపు నర్సింహారావు, మండల ప్రధాన కార్యదర్శి కోరే యాదయ్య, ఎస్సీ సెల్ మండలాధ్యక్షుడు సతావత్

సర్దార్ నాయక్, మాల్ మార్కెట్ కమిటీ డైరెక్టర్ కడారి శ్రీశైలం యాదవ్, నడింపల్లి యాదయ్య, సర్పంచులు నాగులవంప శ్రీలత, అందుగుల యాదయ్య, కుందారపు రమేష్, కారింగ్ నర్సింహ, రాపోతు దేవేంద్ర, రమాబాత్ శంకర్ నాయక్, సైదులు, రమావత్ రవి నాయక్, గుండాల అంజయ్య, దండిగా నర్సింహ పాల్గొన్నారు.

## రేవు మల్లగూడకు ఎమ్మెల్యే కూసుకుంట్ల

మర్రిగూడ : ఈ 19న మల్లగూడకు ఎమ్మెల్యే కూసుకుంట్ల ప్రభాకర్ రెడ్డి రానున్నారని బీఆర్ఎస్ మండలాధ్యక్షుడు తోటకూరి శంకర్ యాదవ్ తెలిపారు. మండల కేంద్రంలో మంగళవారం ఆయన విలేజ్ కుటుంబం మాట్లాడారు. మండల కేంద్రంలోని విజయా ఫంక్షనల్ హాల్లో నిర్వహించే బీఆర్ఎస్ ముఖ్య కార్యకర్తల సమీక్ష సమావేశంలో పాల్గొంటారని వెల్లడించారు. బీఆర్ఎస్ ప్రజాప్రతినిధులు, నాయకులు, కార్యకర్తల సమావేశానికి తప్పనిసరిగా హాజరు కావాలని కోరారు. సర్పంచ్ నల్ల యాదయ్య, బీఆర్ఎస్ మండల ఉపాధ్యక్షుడు మారగోని వెంకటయ్య యాదవ్, నాయకులు చెర్ల శ్రీరాములు గౌడ్, పండుల కృష్ణ గౌడ్, మహ్మద్ అబ్దుల్ రజాక్, సింగారపు భాస్కర్ ఉన్నారు.

## పోలింగ్ కేంద్రాల్లో అన్ని వసతులు ఉండేలా చూడాలి

అదనపు కలెక్టర్ వీరారెడ్డి మోటకొండూర్, అక్టోబర్ 17 : మండల వ్యాప్తంగా పోలింగ్ కేంద్రాల్లో ఓటర్లకు ఎలాంటి ఇబ్బందులు లేకుండా అన్ని వసతులను కల్పించాలని అదనపు కలెక్టర్ వీరారెడ్డి సంబంధిత అధికారులను ఆదేశించారు. ఓటు హక్కు లేని వారు ఈ నెల 30వ వరకు ఓటును నమోదు చేసుకోవాలని సూచించారు. మంగళవారం మండలంలోని నాంచారిపేట గ్రామంలో పోలింగ్ కేంద్రాలను ఆయన సందర్శించారు. పోలింగ్ కేంద్రాలను ఓటర్లకు అందుబాటులో ఉంచాలని ఎలాంటి అవాంఛనీయ ఘటనలు జరగకుండా చర్యలు చేపట్టాలని అన్నారు. అర్జులని



మోట కొండూర్ : నాంచారిపేటలో సిబ్బందికి సూచనలు చేస్తున్న అదనపు కలెక్టర్ వీరారెడ్డి

పోలింగ్ కేంద్రాలను ఆయన సందర్శించారు. పోలింగ్ కేంద్రాలను ఓటర్లకు అందుబాటులో ఉంచాలని ఎలాంటి అవాంఛనీయ ఘటనలు జరగకుండా చర్యలు చేపట్టాలని అన్నారు. అర్జులని

ప్రతి ఒక్కరు ఓటు వేసేలా అవగాహన కల్పించాలన్నారు. కార్యక్రమంలో తాసీల్దార్ శాంతిలాల ఎంపీడీఓ వీరస్వామి, సర్పంచ్ పైకే వినోద్, పంచాయతీ కార్యదర్శి శ్రీనివాస్ పాల్గొన్నారు.

## ఆరుతడి పంటలపై మొగ్గు చూపాలి : డీపీఓ అనురాధ

యాదగిరిగుట్ట, అక్టోబర్ 17 : పత్తి, వరి పంటలకు ప్రత్యామ్నాయంగా ఆరుతడి పంటలను రైతులు ఎంచుకోని, అధికంగా ఎడగాలని రైతులకు డీపీఓ అనురాధ సూచించారు. మంగళవారం యాదగిరిగుట్ట మండలంలోని వంగపల్లిలో జిల్లా ఏరువాక కేంద్రం ఆధ్వర్యంలో ఏర్పాటు చేసిన రైతు సదస్సు, వ్యవసాయ ప్రదర్శన కార్యక్రమంలో పాల్గొని మాట్లాడారు. సమగ్ర పంటల యాజమాన్యం చేపట్టడం ద్వారా రైతులు పెట్టుబడులు తగ్గి అధిక ఆదాయం చేకూరే అవకాశం ఉందన్నారు. ఆరుతడి పంటల వల్ల భూసారం పెరిగి చీడపీడలు అదుపులో ఉంటాయన్నారు. ఈ కార్యక్రమంలో ఉద్యోగవన శాఖ అధికారి అన్నపూర్ణ, ఏరువాక కేంద్రం శాస్త్రవేత్తలు అనిల్ కుమార్, మధుశేఖర్, మమత, సుమాలిని, అరుణ శ్రీ, వ్యవసాయ సంచాలకులు పద్మావతి పాల్గొన్నారు.



యాదగిరిగుట్ట: వంగపల్లిలో మాట్లాడుతున్న డీపీఓ అనురాధ